

डॉ. अंबेडकर साहेब की मनाई गई जयंती

खरसिया (चैनल इंडिया)। हिन्दी विभाग में 18 अप्रैल को विभागीय छात्रों की मंचीय उपस्थिति में अम्बेडकर जयंती मनाई गई। डॉ. आर के टण्डन के दिशा निर्देशन एवं प्रो. जे आर कुरें, प्रो. दिनेश संजय, डॉ. आकांक्षा मिश्रा की गरिमामय उपस्थिति में छात्रों को एक बार पुनः मंचीय कर्तव्य का बोध कराया गया। विभागीय छात्रा उर्मिला पटेल को मुख्य अतिथि का दायित्व सौंपा गया। वैज्ञानिक टण्डन को अध्यक्षता की जिम्मेदारी दी गई। मोंगरा राठिया, किर्तन अजय, अंजना राठिया और धनेश्वरी बंजारे को विशिष्ट अतिथि बनाया गया। मंजू राठौर ने सरस्वती वंदना की। कौशिल्या गबेल और नमिता पटेल ने छत्तीसगढ़ी राज्य गीत की प्रस्तुति दी। छात्रों में से ट्रिवंकल वैष्णव ने मंच संचालन और आभार पूजा वर्मा ने किया।

डॉ. अम्बेडकर के छायाचित्र पर माल्यार्पण करने के बाद सभी छात्र वक्ताओं ने उनके जीवन परिचय, संघर्ष, शिक्षा, प्रणीत ग्रंथ, संविधान निर्माण कार्य, निम्न बहुसंख्यक वर्ग के लिए किए गए कार्यों आदि पर अपने विचार प्रकट किए। विभागाध्यक्ष डॉ. आर के टण्डन ने इस तिथि को सुविचार पंजी की शुरूआत की। जब-जब किसी विभागीय छात्र के अन्तर्मन में कोई विचार आएगा, वह इस पंजी में उसे टकित कर दिनांकमय हस्ताक्षर करेगा।

इस प्रकार कुछ दिनों में ही बहुत अच्छा विचार संग्रह एकत्रित हो जाएगा। अम्बेडकर जयंती में धनुंजय जायसवाल, धनकुमारी सिदार, प्रिया महंत, प्रियंका पटेल, सुनीता सिदार, ज्योति राठिया, माधुरी राठिया, रंजना राठिया, देमंतीन सिदार, संजना राठिया, रेशमा चैहान, रोशनी पाण्डेय, सोनिया चैहान सहित अनेक छात्रों की उपस्थिति रही। विभागीय शिक्षकों ने भी छात्रों को सम्बोधित किया।